

Şan - şöhratly Hunlar / Türkmenler

Category: Kitapcy, Taryhy makalalar

написано kitapcy | 23 января, 2025

Şan - şöhratly Hunlar / Türkmenler ŞAN - ŞÖHRATLY HUNLAR

TÜRKMENLER

«Owşar türkmenleriniň taryhy»(2008) kitabynyň türk ýazyjysy Adnan Menderes Kaýa özuniň taryhy çeşmelere salgylanan işinde «Türkmen» ady hakynda gyzykly hem gerekli örän möhüm ýazgylary galdyrypdyr. Taryhy çeşme «Türk adynyň hakyky eýesi Türkmenlerdir» diýip tassyklaýar[1]. Töwradyň Ýunança (grek) terjime edilen Septuagenta (Ýetmişler) nusgasynدا ady agzalan Togarmalar (Torglar), demirgazykdan gelen haýsydyr bir kowum hakynda ýatlanypdyr. Ilkinji Yslam hadyslaryny rowaýat eden Wehb bin Münebbih: «Türküstanda Zülkarneýiniň ýörüşlerinde gabat gelen Torgumanlylar» hakynda aýdypdyr. El-Beýruni Türkmen sözi hakynda: «Oguzlar bu ady Türguman şeklinde aýdandyklaryny» ýatlapdyr[2]. Mahmyt Kaşgary bolsa Zülkarneýin Türküstana eden ýörüşi wagtlarynda 24 Oguz taýpasynyň Türkmen adyny alandyklary hakynda hekaýat ýazypdyr[3]. Miladydan öñki VI asyrda (m.ö. 525- m.ö. 522 ý.y.) Müsüre gelen Ahamenit goşunlarynyň arasynda Horezm goşun birlilikleriniň arasynda Darkmanlaryň (türkmenler) bardygyny Elefantide (Müsür) tapylan papirusda ýazga geçirilen eken. Bulardan başga-da Günbatar Hun eýýamynda Miladydan öñki V asyrda Aral deňziniň kenarýakasynda ornaşan ýurdyň ady we ol ýerdäki milletiň ady Çyn-maçyn (Hytaý) çeşmelerinde «Tü-kü- mön» diýlipdir[4]. Aýratynam Milady senesiniň 286-330-njy ýyllardaky bolan taryhy wakalary ýazan Rimli Agathangelos, soňra 925-nji ýylда ölen Katolik Ohannes VI çenli bütin iýeroglyph basmaçylary häzirki Ermenistan ýurduny we onuň töwereklerini Torkomýan ili we halkyny hem Torkomýan, Aşkenaz asylly bolandyklary hakynda ýatlap geçipdirler[5]. Yslam eýýamynda ilat sanlaryny az bolan Türkmenlerden diňe Mukaddesi ýatlap geçipdir. Isfijap bilen

Balasagun arasynda ýaşandyklaryny, hökümdarynyň hem Ordu şäherinde oturandygyny we gorkularyndan ýaňa Musulman bolandygyny ýazypdyr.

Türkmenler musulmanlygy kabul eden ilkinji Türki taýpasydyr. Yslamyýet Orta Aziýada ýaýylyp başlanda Oguzlardan käbir bölmeler X asyryň ilkinji ýarymynda musulmanlygy kabul etmäge başlapdyr. Şol asyryň ahyrlarynda bolsa köpçülük yslam dinine giripdir. Oguzlardan Yslam dinini kabul edenlere Yslamy bolmadyk Oguzlardan aýırmak üçin Mawera musulmanlary tarapyndan Türkmen diýýär ekenler. Türkmenler Yslam din musulmanlygyny ilkinji kabul Türki taýpasy bolandyklary üçin Türkmen ady musulman görnüşinde (Türk iman-iman eden türk) hem atlandyrlypdyr. Şeýdip Oguzlardan Musulman bolanlara Türkmen diýilmäge başlandy. Oguzlar bolsa özlerine «Türkmen» diýip atlandyrmandyrlar. XIII asyryň başlarynda bolsa Türkmen ady her ýerde Oguz adynyň ýerini alypdyr[6].

Salgylanma:

- [1] Sümer. ady geçen eserde s. 39.
- [2] Z. W. Togan. Umumy Türk taryhyna giriş. Enderun, Stambul. 1971. s.
- [3] Sümeriň ady agzalan eserinde s. 39.
- [4] Togan «Saklar» BTTD s. 23. s. 30-31. Çynmaçynça (hytaý) «R» sesi ýok. Şol sebäpli bu söz «Türkümön» diýlip aýdylýar.
- [5] F. Kırzioğlu «Dede Korkut Oğuz-Nameler, coğrafyası ve düşünceler» I. Türkolog kongresi, Stambul 1980. s. 289-91.
- [6] Faruk Sümer, Oguzlar TDAW. Stambul 1992. s. 59-60. Osman Turan, Selçuklular Zamanında Türkiye. Boğaziçi. Stambul. 1993, s.9.

Aşgabat 2015 ý. Taryhy makalalar